

**विशेष कृती दलातील (SAG) अधिकारी/कर्मचारी
यांच्या नेमणुका संबंधीचे निकष**

**महाराष्ट्र शासन
गृह विभाग (विशेष)**

**शासन निर्णय क्र. एनओएस-०१०७/प्र.क्र.३२/विशा-१ब,
मंत्रालय, मुंबई-४०० ०३२, दिनांक ६ ऑगस्ट, २००८.**

वाचा :- १) शासन निर्णय, गृह विभाग क्र.ओपीओ-३६०५/प्र.क्र.३(अ) पोल-३, दि.१७.२.०६
२) पोलीस महासंचालक, महाराष्ट्र राज्य, मुंबई यांचे पत्र क्र.पोमसं/२६अ:४७/
११०२१/ पदे(नक्षलवादी)१८४/०५, दि.४.६.०८.

शासन निर्णय

विशेष कृती दलासाठी संदर्भ क्र.१ येथे नमुद केलेल्या दि.१७.२.२००६ च्या शासन निर्णयान्वये विविध ३०० पदांची निर्मिती करण्यात आली आहे. विशेष कृती दलाचे कार्य विचारात घेऊन या दलासाठी निर्माण केलेल्या सदरहू पदासाठी नियुक्त करावयाचे अधिकारी/कर्मचारी यांच्या निवडीचे निकष शासन पुढीलप्रमाणे विहीत करित आहेत :-

१) पोलीस अधीक्षक/पोलीस उपअधीक्षक/पोलीस उपनिरीक्षक

या पदावरील नियुक्त्या तरुण /तडपदार /कर्तबगार /उत्साही / होतकरु / संवेदनशील / प्रामाणिक /कार्यक्षम / निर्विवाद सचोटी असलेले पोलीस दलातील समकक्ष पदावरील अधिका-यांमधून बदलीने अपर पोलीस महासंचालक, नक्षलविरोधी अभियान, महाराष्ट्र राज्य यांच्या शिफारशी विचारात घेऊन करण्यात येतील. ही निवड करताना खालील बाबींना प्राधान्य देण्यात येईल :-

- अ) थेट भरतीतील नुकतेच प्रशिक्षण पूर्ण केलेले अधिकारी.
- ब) ग्रे-हाउंडस, युओटीसी, जंगल वॉर इत्यादि कोर्स पूर्ण केलेले अधिकारी.
- क) गोंडी / माडिया / तेलगु व छत्तीसगडी भाषेचे ज्ञान असलेले अधिकारी

२) पोलीस कर्मचारी

या कर्मचा-यांची नियुक्ती पोलीस दलातील संबंधीत कर्मचाऱ्यांचे पूर्वसेवाभिलेख, गोपनीय नसती विचारात घेऊन अतिउत्कृष्ट सेवाभिलेख असलेल्या कर्मचाऱ्यांमधून बदलीने करण्यात येईल. यासाठीची निवड पोलीस अधीक्षक, विशेष कृती दल, नागपूर हे अपर पोलीस महासंचालक, नक्षलविरोधी अभियान, महाराष्ट्र राज्य, नागपूर यांच्या मान्यतेने करतील. ही निवड करताना खालील बाबींना प्रधान्य देण्यात येईल :-

- अ) सी-६० पथकात काम करीत असलेले कर्मचारी.
- ब) पोलीस दलातील कमीत कमी ३ वर्षे सेवा केलेले कर्मचारी.
- क) सर्वसाधारणपणे ३० वर्षांआतील शारीरिकदृष्ट्या तंदुरुस्त असलेले पोलीस शिपाई (सी-६० मध्ये काम केलेले तसेच नक्षलग्रस्त भागात काम केलेले इच्छुक कर्मचा-यांच्या बाबतीत बयोमर्यादेची अट प्रकरणपरत्वे स्थितीत करण्यात येईल)
- ड) ग्रे-हाउंडस, युओटीसी, जंगल वॉर इ. कोर्स पूर्ण केलेले कर्मचारी.
- इ) गोंडी / माडिया / तेलगु व छत्तीसगडी भाषेचे ज्ञान असलेले अधिकारी
- फ) विशेष कामगिरीसाठी वरिष्ठांकडून मिळालेले पोलीस पथक/सन्मानचिन्ह धारण करणारे कर्मचारी.

३. विशेष कृती दलातील अधिका-यांच्या नेमणुकीचा कालावधी हा २ वर्षांचा राहील. या कालावधीच्या समाप्तीनंतर संबंधीत अधिका-याला त्याच्या इच्छेनुसार परांतीच्या ठिकाणी नेमणुक देण्यात येईल. पोलीस शिपाई यांचा कृती दलातील नियुक्तीच्या कालावधी सर्वसाधारणपणे ३ ते ५ वर्षे राहील. अपवादात्मक परिस्थितीत हा कालावधी ७ वर्षांपर्यंत वाढविता येऊ शकेल. निवड केलेल्या कर्मचा-यांना अपवादात्मक परिस्थितीत त्यांच्या मूळ जिल्ह्यात परत करण्यात येईल. उदा. कौटुंबिक अडचणी, कर्तव्यादरम्यान झालेला अपघात, इजा, अपंगत्व आल्यास, तसेच शिस्तभंग कार्यवाहीअंती.


४. विशेष कृती दलात नियुक्त केलेल्या कर्मचा-यांना त्यांच्या मूळ जिल्ह्यात परत करण्याची कार्यपध्दती पुढीलप्रमाणे राहिल :-

- १) विशेष कृती दलात नियुक्त असलेल्या पोलीस कर्मचा-यांचा त्रिहीत कालावधी पूर्ण झाल्यानंतर प्रशासकीय सोईनुसार त्यांच्या मूळ घटकात परत करण्यात येईल.
- २) कर्तव्य कालावधीत कोणत्याही कारणास्तव कर्मचा-यांस आलेले कायमचे अपंगत्व, गंभीर इजा, गंभीर प्रकारच्या कौटुंबिक अडचणीसाठी.
- ३) मूळ घटकातील सेवा ज्येष्ठतेनुसार मिळणा-या पदोन्नतीच्या वेळी.
- ४) अभियाना अंतर्गत गोपनीयतेचा भंग / गैरवर्तन इत्यादी कारणास्तव.
- ५) गंभीर आजारास्तव जसे हृदयरोग / पक्षघात इत्यादी.

५. मुंबई पोलीस (शिक्षा व अपील (नियम १९५६ अन्वये पोलीस अधीक्षक / कार्यालय प्रमुख यांना प्रदान केलेले सर्व अधिकार पोलीस अधीक्षक (अभियान), विशेष कृती दल, नागपूर यांना सुध्दा राहतील.

६. विशेष कृती दलातील कर्मचा-यांची सर्व पदे ही विशेष कृती दलात तात्पुरत्या नियुक्तीवरील पदे असल्याने या दलातील कर्मचा-यांची सेवाज्येष्ठता ही त्यांच्या मूळ जिल्ह्यातच ठेवण्यात येईल.

महाराष्ट्राचे राज्यपाल यांच्या आदेशानुसार व नांवाने,


(दत्तात्रय बोंडाडे)
शासनाचे अवर सचिव

प्रत :-

पोलीस महासंचालक व पोलीस महानिरीक्षक, महाराष्ट्र राज्य, मुंबई.

अपर पोलीस महासंचालक, नक्षल विरोधी अभियान, नागपूर, महाराष्ट्र राज्य, मुंबई.

विशेष पोलीस महानिरीक्षक, नागपूर परिक्षेत्र, नागपूर.

पोलीस अधीक्षक, गडचिरोली, चंद्रपूर, भंडारा, गोंदिया, नांदेड, यवतमाळ.

वित्त विभाग / सामान्य प्रशासन विभाग, मंत्रालय, मुंबई.

गृह विभागातील संबंधीत कार्यासन.

निवड नस्ती, गृह विभाग (विशा-१ब).

श्री. मन्मथेकर, सवर, सचिव / संपादक समन्वयक, गृह विभाग, मंत्रालय, मुंबई